



አብ ኅስታስ መደብ ይአክል

ይአክል ኢልኩም ይአክል ኢልኩን፡ ሃለዋት ስቃይ ህዝብን ዕንወት ሃገርን ተገንዟለን፡ አብ ኅኒ ደላይ ፍትሒ ህዝብኹም፡ ዝተጸንበርኩም ንመን ጠቐሰ ንመን ክገድፍ፡ ብወይዘሮ ጉዕይ ጀሚረ ንኹሉኹም ብኣይን በስም እቲ ጩኩን ህዝቢ ዕድል ዘይረኽብ ከመስግን፡ ልዑል ምስጋና ይብጸሕኩም።

ናይ ስነ አእምሮ ምሁራት ከም ዝብልዎ ዘገረ ነገር ምስ ዘጋጥመካ ወይ ምስ እትርኢ ፡ብዛዕብኡ ተዛረብ ስነ አእምራዊ ሃስያ ከይገብረልካ እዮም ዝብሉ። ዝስምዓኩም ስለ ዝተዛረበኩም ናይ ሕለና ቅሳነትን ነብሶ ትአማንነትን ከም ዝህበኩም ጥርጥር የብለይን።

እቶም ምስ ደላይ ፍትሒ ኮንኩም፡ ንስርዓት ህግደፍ ክትምንጭቱ ትውዕሉ ፡ግን ክኣ አብ ኃይላን ዳንከራን ህገደፍ ዮኸዮኸ ትብሉ፡ኣይትርጎዱ ከይብሉኒ ኢልኩም። ብግዝያዊ ጥቕሚውን ኣይትስድዑ ፡ሰብአዊ ሓቦ ግበሩ፡ ውዱእ ቃልሲ ዓወት ኣይትጸበዩ። አብ ፉትፉት ምኣዲ ክትቕረቡ ምጽባይ በለጽ ስለ ዝኾነ፡ ሰብአዊ ሕልና ተቐኒትኩም፡ ሰብ መርገጽ ኩኑ። ካብ ሰልሚ ሕማማት ህግደፍ፡ እንተዘይወጸእኩም ስቃይ ህዝብና ግዜ ክበልዕ እዩ። ኢድካን እግርኻን ምእካብውን፡ ሓንቲ ደቓቕ ጸጸር አብ ልዕሊ ስርዓት ህግደፍ ምድርባይ ስለ ዝኾነት ኢድኩምን እግሩኹም ኣክቡ። ነቲ ሓቂ ሓቂ፡ ነቲ ሓሶት ድማ ሓሶት ክትብሉ፡ ትብዓት ተቐኒቱ ስቃይ ህዝቢ መስጣ ኣለዎ። ምስቲ ደላይ ፍትሒ ወጊንኩም ድማ ነቲ ንኸይዛረብ መሰል ተነፊጉ ዝሰቐ ዘሎ ህዝቢ ኣፍ ኩንዎ።

ውልቀ መላኺ ብዘይ ደገፍ ህዝቢ ዕደሚኡ ሓጺር እዩ። እቶም ምስ ህግደፍ ነኺስኩም ዘለኹም፡ ከምዚ ናትኩም ስቃይ ህዝቢ ዘይስቆሮም ኤርትራውያን፡ ምስ ደርጊ ክሳብ እታ ዝወድቀላ ዕለት ዝወገኑ ነይሮም እዮም። ዓሻስ እምኒ ክሳብ ዝውዳእ ገበጣ ይጸወት ከምዝብልዎ፡ ከምቲ ዓሻ፡ እምኒ ክሳብ ዝውዳእ ገበጣ ኣይትጸወቱ ኢሉ፡ ዘበገሰኒ ክገበር።

ናብቲ ሕመረት ክጽሕፍ ዝደፋፍኣኒ ሓሳብ ክኣቱ፡ ከምቲ አብ ላዕሊ ዝጠቐስኩም ዝስምዓካን ዘሰክፈካን ምዝራብ ንሕልናኻ ሮፍታ ስለ ዝህበካ ካብ ኢሕ እንዳ በልካ ምኻድ፡ ከም ጩው ዝተጸዕነት ኣድጊ፡ ኣነውን ከተንፍስ ብወገነይ።

አብቲ ኅስታስ ይአክል ፡ቅዋም ይተግበር ዝብል ቃል፡ ካብ ቡዙሓት ሰባት ይስማዕ ነይሩ። ገለ ብፍላጥ፡ ገለ ድማ ብዘይ ፍላጥ፡ ክኸውን ይኸእል ዝብል እምነትውን ኣለኒ። እቶም ዘይትፈልጡ መታን ክትፈልጡ ግን፡ እቲ ቅዋም ናይ 1997 ዘይዲሞክራሲያውን፡ ዘይፍትሓውን፡ ኮይኑ፡ ግንከ ህግደፍዊ አጀንዳ ዝነበሮ ዕላማ እዩ ነይሩ። ህዝባዊ ንድፊ እዩ ክትበሎ እንተ ኾንካ፡ ንኹሉ ወዲ ሃገር ዘሳተፈ ክኸውን ነይሩዎ። ከምኡ መበልየይ ድማ፡ አብቲ ቅዋም ምንዳፍ ዝነበረ፡ ተቓወምቲ ውድባት ኮነ ደገፍቶም ወጸኢ ሃገራት ዝቕመጡ ብዙሓት ኣይተሳተፉዎን።

እዚአቶም ብእዋኑ ኩነታት መንግስቲ ኤርትራ ጉጉይ መንገዲ ሒዙ ከምዘሎ ዝተረድኡ ኮይኖም፡ መብዛሕትኦም ናጽነት ተረኺቡ ኢሎም ክሳብ ሕጂ ዓዶም ዘይረገጹ እዮም።

ኢሳያስውን ካብ ሎሚ ንንዮው ናይ ውድባት ሓሸውየ የለን ኢሉ አዊጁ ስለዝነበረ ንክሳተፋውን ዘይሕሰብ እዩ ነይሩ።

ህዝባውን ዲሞክራሲያውን ዘብሎ ንሓደ ሕጊ፡ ቡዙሓት ትካትዓሊ ትዛራረበሉ ኣብ መወዳእታ ድማ እቶም ዝበዝሑ ዝደገፍዎ ይጸድቑ እዮም፡ ህዝባዊ ንድፊ እዩ ክትበሎ ትኸእል። ኩሎም ዲክታቶራት ቅዋም ይነድፉ እዮም ፡ንስልጣኖም ዘገልግል። ህዝቢውን የሳትፉ ንይምሰል ህዘቢ ተሳቲፍዎ ክብሉ። ነቲ ዘይ ስገር ድማ ኣኸላባቶም ኣምሪሖም ብዓመጽ ይሰግርዎ። ኢሳያስ ነዚ ገና ኣይበጽሖን ዘሎ። ብአዋጃት ገይሩ እዩ ሃገር ዘማሓድር ዘሎ። እንተዘይ ቀዲምናዮ ንሱውን ብኮራኩሩ ገይሩ ቅዋም ክነድፍ ከምዝኸእል ዘጠራጥር ኣይኮነን። ክሳብ ሕጂ ግን ቅዋም ዝብሃል ዘይሕኮር ገደል ስለ ዝኾኖ፡ ብደም ንጹሃት ካብ ጠልቀኹ ፡ምጅብጃብ ይሕሸኒ ዝብል ምርጫ ነኺሱ ይቕጽል ኣሎ።

ኣብ 1997 ቅዋም ምንዳፍ፡ንህዝቢ ዝተዋህቦ ኣጀንዳ መካትዒ ውዳእ እዩ ነይሩ። ንይምሰል ህዝቢ ተሳቲፍዎ ንክብሃል እዩ ተገይሩ። ኣነ ኣብቲ ዝግበር ዝነበረ ኣኼባታት ይሳተፍ ነይረ። ካብቲ ዝዝከሮ ርእይቶ ኣኼባኛ ፡

ቐ 1 ቃንቃታት ኤርትራ ኩለን ማዕረ እየን ዝብል ህዝቢ ተቃዋሙዎ እዩ። ርእይቶ ኣኼባኛ ዝነበረ እወ ኩሉን ቃንቃታት ኤርትራ ማዕረ እየን ግን፡ ትግርኛን ዓረብን ዕላዊ ቃንቃ ኤርትራ ክኾና ኣለወን ኢሉ እዩ ለበዋ የሕሊፉ።

ቐ:2 መሬት መሬት መንግስቲ እዩ ዝብል ፡ኣኼባኛ ተቃዋሙ መሬት መሬት ህዝቢ እዩ ፡ኢሉ ለበዋ የሕሊፉ። ኣብ ኩሉ ኩርንዓት ተመሳሳሊ እዩ ነይሩ። ንምኻኑኽ ፡አየናይ ዓዲ ውረዳ ኣወራጃ ተሓቲቱ እዩኽ መሬተይ መሬት መንግስቲ ይኹን ዝበለ። ካብ ኣውራጃ ናብ ዞባ ምቕያር ዝተገብረ ድልየት ህሕቢ ይኹን ዕግበት ኣይነበረን። ኣብ ሕኒን እዩ ዘሎ።

ኣብቲ ነጻነታዊ ቃልሲ ብዛዕባ መሬት ዝወሃብ ዝነበረ ፖሎቲካዊ ኣስተምህሮ ከምዚ ዝስዕብ ነበረ።” ባዕዳዊ መንግስቲ ጣልያን ሰስቡሑ መሬት ህዝቢ ኤረተራ ዶሚናሊ ኢሉ ሃጊሩዎ “ ካብቲ መረረ ኣብ ልዕሊ መግዛእቲ ጥልያን ዝፈጸሞ ፡ኣነ ከነጻጽሮ እንተድኣ ኮይነ፡ግን ህግደፍ ዝፈጸሞ በደል ይገድድ ካብ ዶሚናሊ መንግስቲ ጥልያን። መሬተይ መሬት መንግስቲ ግበሮ ኢሉ ዝሃበ ህዝቢ ስለ ዘየለ። ህግደፍ ግን ሰስብሑ ጥራይ ዘይኾነ ገቢትዎ ዋላውን ኩርኻሕ ግራት እንጣጢዕ ከይገደፊ እዩ ራሲይዎ። ህዝቢ ኣብ ገዛእ መሬቱ ምህርቲ ተሓሪሙ ብውዕለት ይናበር ኣሎ። ማለት ተጋዳላይ ዝጎደለ መሰል ህዝቢ ክምልእ ድዩ ተቃሊሱ፡ ወይስ ዝነበረ መሰል ከጥፍእ ኢዩ፡ ኾይኑ ነገሩ።

ኣብ ግዜ ሰውራ ብዛዕባ መሬት ይኹን ካልእ በዙሕ ተስፋታት

ዝህብ እናርዳህ ከሎ እዩ ነጻነት ተረኽቡ።

ንኣብነት ካብ ብጭቃ ዓዲ ምምሕዳር፡ ብመን ይሓይሽ ናብ ሸማግለታት ተቐይሩ። መሬት ጽልሚ ዝነበረ፡ መሬት ምድልዳል ተኻይዱ። ነዚው ስርዓት ደረጊ ወሲኹሉ እመበር ኣየግደለሉን። ህዝቢውን ብሓጎስ ተቐቢሉ ብዙሕ ምትሕብባር ኣርእዩ ። እቲ ኣብ ገለ ዓድታት ዝተራእየ ጸገም፡ ኣብ ትውልዲ ዝተመርኮሰ እዩ ነይሩ። ብዛዕባ መሬት ምድልዳል ግን፡ ጸገም ኣይነበረን።

ህግደፋዊ ገባቲ ፖሊስይ ፡ መሬት መሬት መንግስቲ እዩ ኢሎም ኣዊጃም፡ ርስቲ ህዝቢ ከም ድላዮም ይጻወትሉ ኣለው። ህግደፍ ክብርታት ህዝቢ ዘፍረሰ መሬት ህዝቢ ብዘይ ፍቓድ ፡ ዝገበተ ስርዓት ፈገራግር እዩ። ህግደፍ ኑጹር ስነ-ሓሳብ መለለይ ዘይብሉ ኣብ ፖለቲካ ይኹን ኣብ ቁጠባ ስርዓተ ድንግርግር እዩ። ወይ ክኣ ኣብዛ ዓለም ዘይተፈተነ ስነ ሓሳብ ምሂዞም እንተልዮም ይንገሩና። በቲ ሓደ ወገን ነቲ ካብ ጥንቲ ኣብ ኤርትራ፡ መሬት ናይ ደቂ ዓዲ እዩ ዝብል፡ ሕሳስያ ዶኾን ገይሩሎም ኮይኑ እሞ፡ ክደላደሉ ስለ ዝደለዩ ምስ ደቂ ዓዲ፡ ኣንጻር መሬት ህዝቢ ተዓጢቆም ዝብል ሓሳብ ይመጻካ። ህልኽኛታት ኮይኖም እምበር፡ መእተዊ ግን ኣፍደገ ኣለዎም፡ ብደቂ ኣርብዓ ወይ በቦ ወይ በደ።

ኢሳያስ ይኹን ህግደፍ ንሶም ዝደልዩዎ እምበር ህዝቢ ዝደልዮ ኣተግቢሮም ኣይፈልጡን። ከምኡ፡ ስለዝኾኑ ድማ እቲ ንጽብዮ ሎውጢ ሱር ነቀል ለውጢ ክኸውን ኣለዎ። እሮማይ ህግደፍ ኣባላሸሞ ኢልካ ብሸለል ዝስገር ክህሉ የብሉን። ህግደፍን ስነ ሓሳቡን ትካላቲን ናይ መሬት ኣዋጅቲ፡ ተጻሒፉ፡ ኣብ ህዝባውን ደሞክራሲያውን ቅዋም ዝቆመ መንግስቲ ንምትካል ክኸውን ኣለዎ ዕላማ ደምበ ፍትሒ። ማለት ህግደፍ ዝተኾሎ ገረብ ይቆረጽ፡ ዝሰረሐ ዲጋ፣ ይኹን መንደኽ ይፍረስ ማለተይ ኣይኮነን። ኣብ ግዜ ንጉስ ሃይለስላሴ ዲጋ ማይ ነፍሒ፡ ተሰሪሑ። እቶም ሰብ መሬት ኣብ ክንዲ እትዋት መሬቶም ዓመታዊ ገንዘብ ይኸፈሉ ነይሮም። ኣብ ገዜ ደርጊ ከመይ ቀጸሉ ኣፍልጦ የብለይን። በቲ ሓደ ወገን መንግስቲ ቀረብ ማይ ንህዝቢ ኣስመራ ኣበርኪቲ። በቲ ሓደ ወገን ድማ ምንጩ ኣታዊ ገንዘብ ፡ ሸያጥ ማይ ፈጠሩ። ምናልባት መሬት ብናጻ ካብ ኮነ ህግደፍ ብናጻ ማይ ከተማታትና ይዕድል ከይህሉ ግን ምጥያኽ ከድሊ እዩ።

ብዛዕባ መሬት ፡ መሬት ዋንኡ እዩ። መሬት ደቂ ዓዲ እዩ።ውልቀ ሰብ ኮነ መንግስቲ ጉቡኦም ኣማሊኦም ካብ ዋንኡ ይጥቀሙ። ንኣብነት መንግስቲ ንኣገልግሎት ህዝቢ ዝኸውን ሰፊሕ መሬት የድልዮ። መዕረፍ ነፈርቲ ክሰረሕ ይደሊ። ናሺናል ፓርክ ሕዛእቲ ክገብር ይደሊ። ዓበይቲ ፐሮጀክትታት ከም ኩዕታ ማዕደናት ሰፊሕ ቦታ ንፋብሪካ ዝኸውን ወዘተ ፡ ከድሊ ይኸእል። ነዚ ከተተግብር ግን ምስ ህዝቢ ተረዳዲእካ ዓድታት ዘልቅኻውን ክኸውን ይኸእል። ነዚ ህዝቢ እዚ ዝሓሸ ህይወት ኢኻ ክትፈጥረሉ ዘለካ። ምስ ዕድልካ ተራገም ኣይትብሎን ኢኻ። እቲ ምንታይሲ መጺእካዮ እምበር ኣይመጻካን። ገዛ ሰሪሕካ መትከል እግሪ ሂበካ ኣይተፋንዎን ኢኻ። ምኽንያቲ ምሉእ መዋእሉ ክናበረሉ ዝኸእል

ትወርሶ ስለ ዘለኝ ፡ ንምሉእ መዋእሉ ከናብሮ ዝኸኸል ኣብ ግምት ዘእተወ ኢኝ ክትትክኣሉ ዘለኝ። መንግስቲ ኣገልጋሊ ህዝቢ እምበር፡ ጠበንጃ ስለ ዝሓዘ ዘራፍ ህዝቢ ክኸውን ኣይግባእን ከም ናይ ስርዓት ህግደፍ። መንግስቲ ንኣረስታይ የተባብዕ ንኣውፊርቲ ዕድል ሂቡ ድማ ስራሕ ይፈጥርን ይቆጸጸርን፡ ቀረጽ ድማ ይእክብ። መንግስቲ መሬት ህዝቢ ገቢቱ፡ ኣራንሺ ማንደሪኒ፡ ኮመደረ ጉዕበረበረ፡ ተኸልካ ምሽቃጥ ኣይኮነን ስረሐ። መንግስቲ ዓቕሚ እንተሃልዮም ቡዙሓት ንመንግስቲ ዝምልከቱ ትካላት ኣለዉ። ንኣብነት ትሕተ ኣቓማት፤ መንገዲ ባቡር , መንገዲ ኦየር, ህዝባዊ መጋዘያ ከተማታት, ተለፎን፣ ፖስጣ, ወደባት ፋብሪካ, ንበጻሕቲ ሃገረ ዝምልከት ወ.ዘ.ተ ።

ስልጣን ህዝቢ

ኤርት ነጻ ካብ ትወጽእ ህዝባዊ ስልጣን ኣይተጨበጠን። ግን ትጽቢት ነይሩ። ገለ ድማ ምእንቲ መጎጎ ትሕለፍ ኣንጭዋ ኢልካ ብሻላ ዝርኤ ነይሩ ክኸውን ይኸኸል። ኣይፋልካን ህዝቢ ስልጣን ረኺቡ ነይሩ ኢሳያስ እዩ ጨውዮም ዝብል ሰብ እንተልዩ ተጋጊኝ እዩ ዝብሎ። ህዝቢ መራሕቲ ብዲሞክራሲያዊ ኣገባብ ክመረጽን ክምረጽን ብዘይ ራዕድን ሽበራን ዘካይደሉ ኩነታት ክፍጠር ኣይተኻእለን። ህዝቢ መራሕቲ ናይ ምሻምን ምውራድን መሰሉ ውሕስ ባይታ ኣይተፈጥረን። ቅዋም ንኣንቲ ሃገር ኢዳን እግራን እዩ። ህዝባዊ ምልኪ ከይተረጋገጸ (ህዝባዊ ስልጣን) ፍትሓዊ ቅዋም ክንደፍ ኣይክኣልን እዩ። ክሳብ ወድዓዊ ኩነታትና ዝበስል ግን መሰጋገሪ ቻርተር ጌረና ክንዳሎ ንኸኸል ኢና። ህግደፍ ዝተኸሎ እሾኽ ቆጶርካ ዝውዳእ ኣይኮነን። ብቐሊል ተነቓቓሲ ዝወጽእውን ኣይኮነን። እሾኽ ሰራው ድዩ እሾኽ ጭዓ ሸኽም መጻኢ ወሎዶ እዩ ክኸውን። ዝተበከለ መግቢ፡ እኸሊ ካብ ሓመመ ኣነውን ይሕመም ኢልካ ኣይትበልዮን ኢኝ። ነዚ ሓድሽ ወሎዶ ዕዳ ዘይብሉ ኣብቲ ዝሓለፈ ታሪኽ፡ ነቲ እሾኽ ዝኾነ ህገደፍዊ ዕላማ ዝነበሮ ንድፊ ሕቕፎ ኣይንበሎ። መወከሲ ግን እትረፈዶ ኣብ ኢድካ ዘሎ ጽሑፋት ናይ ካልኦት ሃገራትውን ክንጥቀም ንኸኸል ኢና።

ግደ ሓድሽ ወለዶ ሸለል ኢልካ ዝርከ ኣይኮነን። ኣብዚ ዝሓለፈ 22 ዓመታት ድሕሪ 1997 ህዝብና ቡዙሓት ሰብ ሞያ ወኒኑ ይረክብ። ድሕሪ ህዝባዊ ስልጣን ምርግጋጽ ነዚ ሓድሽ ወሎዶ ኣብቲ ፡ምንዳፍ ሃገራዊ ቅዋም እጃሙ ከበርክት፡ ሰፊሕ ዕድል ክረክብ ኣለዎ። እቲ ምንታይሲ እታ ፍትሓዊት ዝኾነት ሃገር ክትህነጽ ንጽቢያ ዘለና፡ ንዕኡ ዝያዳ ስለ ትምለከት።

ዓመጽ ኣብ ሰንደቕ ዕላማ

ካብ 1961 ብረታዊ ቃለሲ ክሳብ 1993 እታ ሰማያዊት ባንደራ ነይራ። ድሕሪ ረፈረንድም ግን ኣብ 1993 ብኢደወነኖም ምስታ ኣርማ ህዝባዊ ግንባር ኣዳዊሶም ባንደራ ፡ተቐይራ ህዝቢ ሰሚፀ እምበር ዝፈልጦ ነገር ኣይነበረን። ጎደናታት ክኣ ብባንዲራታት የዕለቕለቑ፡ ህዝቢ ናቱ ንብረት

ዓመጽ እናተፈጸመ ሓሙሻይ መስርዕ ከይበሃል ርዲዱ ብጭቕ ዝበለ የለን እንተዝብልዎን ምስሓና በትሪ ጭፍራ ኢሳያስ ተናሕሲ ኣይኮነትን። እታ ኣርማ ናይ ህዝባዊ ግንባር ታሪኽ ስለ ዝኾነት ኣብ ታሪኽ ህዝባዊ ግምባር ነባሪት እያ ሰነድዎን እያ። ኣብዚ እዋን እዚ እታ ኣርማ ህዝባዊ ግንባር ኣብ ዝደለየቶ ቦታ ሓሓሊፋ ትረኤ እያ። እታ ሰማያዊት ባንዴራ ሓዙ ዝተረኸበ ኣብ ዓዲ ከም ገበን እዩ ዝቐጸር። ኣብዚ ወጻኢዎን ሰማያዊት ባንዴራ ንብረት ህዝቢ ምኻና ዘይፈልጡ ፡እዛ ዝተዳወሰት ባንደራ ምሃዝታ ውልቀ መላኺ ኢሳያስን ጭፍራኡን ምኻኖም ዘይፈልጡ ውሑዳት ኣይኮነን። ባንዴራ ገዛ ኸራይ ኣይኮነን ደስ ከምዝበለካ ትኸይሮ ።ኣብ ብህዝቢ ትማሓደር ሃገር ብወከልቲ ህዝቢ ወይ ብፓርላማ እዩ ዝውሰን።

ብዛዕባ ባንዴራ ታሪኽ ክገለጽ ከለኹ ብዛዕባ ዕላዎያን ቋንቋታት ትግርኛን ዓረብን ክልቲኡ ጎኒ ጎኒ ይጎግዝ ምስ ነበረ ድሕሪ ነጻነት እዩ ኣብ ርእሲኡ ዓመጽ ተፈጸመ። እቲ ታሪኽ ናይ ክልቲኡ ተመሳሳሊ እዩ።

ሰማያዊት ባንዴራ ኣብ ግዜ ፈደረሽን ብወከልቲ ህዝቢ ፓርላማ ኤርትራ ተወሲና። ቅዋማዊት ሕጋዊት ባንዴራ ኤርትራ ኮይና ድማ ካብ 1952-1958 ኣገልጊላ። ናይቲ እዋን እቲ ፖለቲከኛታት፡ ውዕል ፈደረሽን ምስ ኢትዮጵያ በብሓደ ይፈረስ ከምዘሎ ምስ ተረድኡ ክወዳደቡ ጀሚሮም። ቀጺሎም ድማ ምንቅስቃስ ሓርነት ኤርትራ (ሓረካ)ዝብል ማሕበር ኣቐየሞም። ኣወዳደቦኦም ድማ በቢ ሾውዓተ ስለ ዝነበረ ማሕበር ሾውዓተ ዝብል ቅጽል ስምዎን ነይሩዎም እዩ። ኣብ 1961 ብረታዊ ቃልሲ ንሙሉእ ነጻነት ኤረትራ ሰውራ ኣዋጀም። ሰማያዊት ባንዴራ ድማ ንብረት ህዝቢ ስለ ዝነበረት፡ ኣበር ስለ ዘይነበራ ኣብ ኣቐውማኣ፡ ምስቲ ኩሉ ሓጎጽጎጽ ምፍልላይ ውድባት፡ ሰንደቕ ዕላማ ኩለን ኮይና ክሳብ 1993 ኣገልጊላ። ድሕሪ ረፈረንድም ግዝያዊ መሰጋገሪ መንግስቲ ኣብ ዝሃለወሉ ኩነታት፡ ቅዋማዊ መንግስቲ ኣብ ዘይተተኸለሉ ህመት፡ እዚ ገቢሉ ሰብ ዝበልዕ ዘሎ ስርዓት ምስታ ኣርማ ናይ ህዝባዊ ግንባር ኣዳዊሱ ፡ዓቢ ግህሰት ኣብ ልዕሊ ንብረት ህዝቢ ዝኾነት ሰንደቕ ዕላማ ገበን ፈጸሙ።

ኣብ ደምበ ፍትሒ ንኹሎም ምስ ህዝባዊ ግንባር ዝተቐለሱ ማለተይ ኣይኮነኩን ንጹር ክኸውን መታን። ገለ ካብኣቶም ዝበዝሑ ዝርከቡዎም እናፈለጡ፡ ፍርቂ ጎኖም ክሰብሑ ዝደልዩ ኣለውና። ኣርማ ናይ ዝተቐለሱላ ውድብ ምሰታ ሰማያዊት ስለ ዝተሓወሰት ኣይቃወሙን፡ ነቲ ቅዋምዎን ህዝቢ ደኺሙሉ እዩ ኢሎም የመሳምሱ። ግን ብዝሒ ህዝቢ ምእካብ ዘይኮነስ ህዝቢ ተኣኪቡ እንታይ ግደኽ ነይሩዎ እቲ ቀንዲ ሕቶ። እዚኣቶም ቅዋም ይተግበር ዝብሉ ኮይኖም፡ ኣብቲ ዲሞክራሲያዊ መስርሕ ዘይግደሱ፡ ዕላማ ቃልሲ ህዝቢ ኤረትራ ንነጻ መሬትን መሰል ህዝብን ምኻኑ ዝዘንግዑ፡ኣብ ሕጋውነት ብዙሕ ዘይሰቑሙ ኾይኖም፡ ምስ ስርዓት ህግደፍ ሕድገታት ገይሮም ክዕረቑ ዝኸእሉ እዮም። መስመር ናይ እዚኣቶም እንተድኣ ስዒብና፡ግሃነብ ስርዓት ህግደፍ ኣልጊስካ፡ ካልእ ዝገደደ ስርዓት መንደፍ እዩ ክመጸና።

ኢሳያስ ብጉርሑ

ኢሳያስ ብጉርሑ :ውደብ ሀዝባዊ ግንባር ይኹን ሀዘቢ ኤርትራ ብገርሁ፡ ኩሉ ኤርትራዊ እዩ ኣብ ኤርትራ ዝተወልደ፡ ካብ መን ይውለድ ብዘየገድስ እምነት እናሃለወ፡ እቲ ሓቂውን ንሱ እዩ፡ ቡዙሕ ኣብ ኤርትራ ዝተወልደ እዩ ተሰዊኡ ንሃገርና ኤርትራ። ኢሳያስ ግን ብጉርሑ ካብ ቅድሚ ነጻት ኣትሒዙ ነቶም ደቀባትዮም ኣይምለኹለይን ዝብሎም እናልገሰን እናደሰከለን እናቀንጸለን፡ግንከ ነተም ተመሳሳሊ ከም ናቲ ድሕረ ባይታ ዘለዎም ናብ ስልጣን ንኸመጹ ባይታ ኣናፈጠረ እዩ መጺኡ። ነዞም ጭፍራ ሒዙ ድማ ውለቀ ምልኩ ተጋሂዱ። ዝኾነ ኾይኑ ንወዲ ሓዝሓዝሲ ወዲ ዕዳጋ ሓሙስ ይፈልጦ ከም ዝብሃል፡ ኢሳያስ ከመይ ኢሉ ከም ዝገበለ ኩሉ ተንኮላቲ ዝገልጽ መጽሓፍቲ፡ ተስፋይ ተምኖዎ፡ የማነ ተስፋገርግሽ፡ ረድኢ መሓሪ ከተንብቡን መደባቶምውን ክትከታተሉ በዚ ኣጋጣሚ ከዘካኸር ይፈቱ።

ኣብ 2001 ዓ፡ም መሪሕነት ሀዝባዊ ግንባር ኣብ ክልተ ተመቐሉ። ፉርቁ ኣሳሪ ፉርቁ ድማ ተኣሳሪ። ኢሳያስ ተሓቢኡ ነቲ ውድብ ዝውንኖ ዝነበረ ብጋህዲ ውልቀ መላኺ ምኻኑ ዝኣወጅሉ ዓመት ይደረገዮ ነይሩ። ካብኡ ንድሓር ከሳብ ሕጂ ብሒም ዝበለ ይተሓጎም ነጊሱ ፡ንህዝቢ ኤርትራ ምስ ጭፍርኡ ኮይኑ ይረገጸ ኣሎ። ዝገረም ግን ፡እቶም ዝተኣስሩ ኣሰራርሓ ውድቦም ኣፍልጦ እናሃለዎም ምዝንግያም እዩ። ሀዝቢውን ከምቲ ዝድለ፡ ዓገብ ክብል ኣይክኣለን ክሳብ ሕጂ ኣብ ጸሓይ ቀትሪ ዝተፈጸመ ባዕሉ ሀዝቢ፡ናይ ዓይኒ ምስክር እንክሎ። ኣብ በረኻ ዝተገብረ ኣዲኡ ትቐጽሮ። ብድሕሪኡውን ገደደ ከም በጊዕ ተኸብኪሶም ተዳጊኖም ኣብ ኢድ ኢሳያስ ዝኣተወ ድሓሪ ሞት ጥዕና ቅበጽ ምኻኑ ኣየስተብሃሉን። ኣብ ስራይ ኣይኣምንን እየ እሞ፡ ሓደሓደ ግዜ ግን፡ ተሰሪና ድኣ ከይንኸውን እየ ዝብል፡ ኣንቀድዲኻ ድኣ ከይትብሉኒ እምበር።

ኣብ መወዳእታ፡ እሞ ንስኻኸ ኣብ ክንዲ ቅዋም ይተግበር እንታይ ኢልካ ምጨራሕካ ፡ዝብል ሓታታይ እንተድኣ ኣሎ ኮይኑ? ኣነ ከምዚ ዝስዕብ ምበልኩ

- ይኣክል ስርዓት ዲክታቶር ፡ ሀዝባዊ መንግስቲ ይተኸል፡
 - ይኣክል ስርዓት ፈገራግር ፡ ፡ ስርዓት ድንግርግር፡
 - ይኣክል ስርዓት ሸፋቱ፡ ፡ ስርዓት ሕጊ ኣልቦ፡
 - ይኣክል ኡሱራት ይፈትሑ፡ ብዘይ ውዓል ሕደር
- ፍትሕን ሰላምን ንህዝብና ፡ ዝኸርን ክብርን ንስወኣትና !

እዚ ወድሓንኹም
 ብዑቕባሚካኤል ተ/ጽዮን ብእምነት
 ካብ ሃገረ ሸወደን ስቶክሆሎም
 ዕለት-18-09-2019